



Ġunju 2019 — Hargha 323

Holqa Bejnietna

Parroċċa Sant'Anna, Wied il-Għajn

Mahrug mill-Kunsill Pastoral Parrokkjali



Il-Kelma tal-Kappillan

Aħna nies ta' madwar Ġesù

Kristu huwa ħaj! Il-Qawmien Tiegħu mill-mewt huwa xhieda li qiegħed magħna, iġhix fina u ma jridx iħallina wehidna. Huwa f'kull ħin ta' ħajjitna jsejħilna biex nersqu lejh u dejjem qiegħed hemm jistenniena. Post partikulari għal din il-grazzja hija l-Kappella tal-Adorazzjoni li tinsab fil-Parroċċa tagħna.

Nhar l-Erbgħa 10 ta' Ġunju 2019, il-Kappella tal-Adorazzjoni fi Triq iż-Żonqor tagħlaq 10 snin mill-ftuħ tagħha. Hija għemil il-Mulej, opra tal-ħniena tiegħu quddiem il-barka ta' tant voluntiera li tul dawn is-snin urew impenn biex jiftħu, jippreparaw, inadddu u jagħlqu l-Kappella għas-servizz tagħna. F'isem il-komunità parrokkjali niringrazzjawkom mill-qalb.

Huma ħafna l-persuni li jsibu l-faraġ u l-kenn quddiem il-preżenza tal-Ewkaristija. Ilkoll ngħaddu mill-prova tal-umiljazzjoni, tat-tbatija u ta' qtigh ta' qalb. Illum ngħidu grazzi lill-Missier li f'lbnu Ġesù sar ħobż maqsum għalina u minn kappella hekk ċkejna jsawwab fuqna l-ħniena, il-maħfra u l-imħabba kollha tiegħu.

Qatt ma nistgħu rroddu ħajr biżżejjed lill-Mulej għar-rigal tal-Ewkaristija! Inħegġiġkom biex

kuljum inżuru lil Ġesù Ewkaristija, u nidħlu quddiemu bit-talb umli tagħna. Bl-Ewkaristija, ejjew inħossu li aħna nagħmlu parti mill-Knisja, mill-Poplu ta' Alla, mill-Ġisem ta' Alla, minn Ġesù Kristu. Ejjew nibqgħu nies ta' madwar Ġesù li mit-talb fis-skiet fil-kappella tal-Adorazzjoni naslu biex flimkien immorru għall-Quddiesa ta' nhar ta' Hadd, għax dan hu l-jum propju tal-Qawmien tal-Mulej mill-imwiet.

Bħala komunità ejjew niringrazzjaw lil Alla flimkien u nitolbu biex il-preżenza tiegħu tkun ħajja fina, fil-Knisja u fil-komunitajiet tagħna fl-imħabba, fil-karità u fil-komunjoni, skont il-qalb tal-Missier.

Nhar il-Ġimgħa 28 ta' Ġunju 2019 niċcelebraw il-festa tal-Qalb ta' Ġesù. Fis-6:30pm nistiednek sabiex flimkien ningabru l-Knisja Parrokkjali għall-quddiesa u għall-purċissjoni wara Ġesù Ewkaristija li hija l-laqgħa tagħna ma' Alla li huwa ħaj.

Kunu mberkin
Dun Roderick Camilleri
Kappillan



Ser Nagħmel il-Grizma tal-Isqof!

Rysten Azzopardi | 12-il sena



Fil-ħajja ta' kull Nisrani is-sagrament tal-Grizma tal-Isqof huwa parti mill-mixja ta' ħajjitna fuq din l-art. Waqt li jiena qed nikber u nimmatura qed infittex l-għajnuna t'Alla fil-Grizma sabiex



ikolli l-qawwa li nista' niġġieled il-ħażen. Insir suldat ta' KRISTU. Mhux biex niġġieled sider ma' sider f' xi gwerra iżda niġġieled il-qawwiet u s-setgħat tad-dlamijiet. Iż-żejt tal-Grizma jikkonsagrani għal-Kristu u nieħu mill-istess Spirtu qaddis tiegħu. Hu mhux il-bogħod minni iżda hu miegħi dejjem sal-aħħar taż-żmien. Din hi l-fidi tiegħi li Kristu hu ħaj u mhux mejjet. Anzi nemmen li qed jgħix fija.

"Jekk xi ħadd iħobbni, iħares kelmti u Missieri jħobbu u aħna niġu u ngħammru għandu." *Ġwanni 14:23*. Hu dan il-kliem għalina li juri li l-Ispiritu s-Santu hu **l-akbar rigal għal bniedem**.

Festa ta'

SANT'ANTNIN

Nhar il-Ħamis
13 ta' Ġunju 2019

Quddiesa:

- fl-10:00am
- fis-7:00pm

(il-Quddiesa tal-Festa)

fil-Kappella ta' Sant'Antnin
fil-Family Park, Marsaskala

passport photos
william : 37, TRIQ IMRIKKEB

C H O T E L
E R V I O L A

TRI Q I L - Q A L I E T

→ TRI Q

I M R I K K E B

37

S I B E N

IS-SILLA

convert VHS tapes to DVD
tel 79891666 27808181

CUTAJAR

Funeral Services

69 St. Helen Street Cospicua
Tel: 2182 6277

ALLAN 9949 2001
9942 3440

IVAN 9942 4599

Email: mcfunerals@gmail.com

“It-tifla tagħna ser tircievi l-Ewwel Tqarbina... ... u tinsab eċitata mmens.”

Julian u Sue Vella | Ġenituri

Fi ftit ġimgħat oħra t-tifla tagħna ser tircievi l-Ewwel Tqarbina u bħal ħafna tfal oħra tinsab eċitata mmens. Fis-sempliċità tal-familja tagħna, aktar mill-preparamenti ta' festini, ħwejjeġ u tiżjin, nagħtu kas akbar għall-preparazzjoni spiritwali ta' din il-ġurnata daqshekk speċjali fil-ħajja tat-tifla tagħna.

Dawn it-tip ta' preparamenti ma jinvolvux biss li t-tifla tmur il-katekiżmu u għalkemm huwa importanti ħafna. Dan mhux biżżejjed. Aħna bħala ġenituri nħossu li għandna nattendu għall-Quddies



tal-Ħadd bħala familja u nipparteċipaw fl-Ewkaristija sabiex inrawmu fit-tifla tagħna s-sens li l-Ewkaristija mhux ta' darba. Ta' spiss nitkellmu fuq kif tista' tagħmel qrra tajba u kif tagħraf bejn it-tajjeb u l-ħazin. Ikun hemm ħin li

nghidu xi talba flimkien u saħansitra ġieli ngħidulha biex tmexxi t-talb hi. Ma nippretendux li tkun taf it-talb kollu bl-ament pero' huwa sabieħ li tifhem dak li tkun qed tgħid. Fiż-żmien tal-Ġhid il-Parroċċa tagħna organizzat bosta attivitajiet fejn it-tfal kienu l-protagonisti. Bis-saħħa

tal-parteeċipazzjoni għal dawn l-attivitajiet it-tifla setgħet tifhem aħjar minn fejn ġejja l-Ewkaristija. Qegħdin naqsmu dan kollu magħkom biex nuru li m'hemmx bżonn ta' Teologija biex nippreparaw lil u l i e d n a għall-Ewwel Tqarbina. Kull m'għandna bżonn huwa kliem sempliċi u nuruhom kif inħobbu l'Alla u l-proxxmu ta' madwarna; u ma jstax jonqos li bħalma jgħid il-Malti: 'il-kelma tqanqal imma l-eżempju jkaxkar.'

UFFIĊĊJU PARROKKJALI

Matul il-Ġimgħa | Weekdays

07:00 – 07.45 – 18:00 Xitwa (Winter)

07:00 – 07.45 – 18:30 Sajf (Summer)

Is-Sibt / Saturday

07:45 – 17:15 – 18:30 – 20:00

Ħdud u Festi | Sundays and Feast days

06:30 – 8:00 – 09:15 – 11:30 – 18:00

Nhar ta' Tnejn, Erbgħa u Ġimgħa bejn l-4:30pm u l-5:30pm

Tel: 21636704 E-mail: parrocca.marsaskala@maltadiocese.org

The Chapel of Our Lady of the Rosary.

Entrance at the end of Saint Anne Street, Marsaskala.

Mass in English every Sunday at 11:00

Mass in Italian every Sunday at 19:00

**HINIJIET
TAL-QUDDIES
HOLY MASS TIMES**

F'idejk jien nerħi ruħi; int teħlisni, Mulej, Alla tas-sewwa (Salm 31:6).



Mill-Ħajja tal-Parroċċa - Ġunju 2019

- 2 Il-Ħadd **Tluġh fis-Sema tal-Mulej (Lapsi).**
- 4 It-Tlieta Fis-7.15pm laqgħa fil-Knisja Parrokkjali għall-ġenituri tat-tfal tal-Ewwel Tqarbina li jattendu l-Museum tas-Subien.
- 5 L-Erbgħa Fis-7.15pm laqgħa fil-Knisja Parrokkjali għall-ġenituri tat-tfal tal-Ewwel Tqarbina li jattendu ċ-Ċentru tal-Munxar.
- 6 Il-Ħamis Fid-9.30am *Coffee Morning* fis-Sala Sant'Anna.
- 7 Il-Ġimgħa L-Ewwel Ġimgħa tax-Xahar.
Wara l-quddiesa tas-6.30pm ikollna adorazzjoni quddiem Ġesù Ewkaristija.
- 9 Il-Ħadd **Għid il-Ħamsin.**
Fil-Quddiesa tad-9.15am mistiedna l-adolexxenti flimkien mal-familji tagħhom li ser jagħmlu l-Griżma tal-Isqof fis-26 u fis-27 ta' Ottubru 2019.
Fit-3:00pm jibda *Afternoon Tea* u Tombla fis-Sala Sant'Anna.
- 10 It-Tnejn **Festa ta' Marija Omm il-Knisja.** Fis-6.30pm Quddiesa fil-Knisja Parrokkjali.
- 13 Il-Ħamis **Festa ta' Sant'Antnin ta' Padova. FI-10:00am ssir Quddiesa fil-Kappella ta' Sant'Antnin fil-Family Park. Issir il-Quddiesa tal-Festa fis-7:00pm fl-istess Kappella.**
- 15 Is-Sibt Fil-5:15pm Quddiesa bis-Sagrament tal-Magħmudija.
- 16 Il-Ħadd **It-Trinità Qaddisa. Jum il-Missier.**
- 19 L-Erbgħa 10 Snin mill-ftuħ tal-Kappella tal-Adorazzjoni.
- 22 Is-Sibt **Fis-6:15pm Quddiesa tal-Ewwel Tqarbina.**
- 23 Il-Ħadd **Festa tal-Ġisem u d-Demm Imqaddes tal-Mulej.**
FI-10:15am Quddiesa tal-Ewwel Tqarbina.
Fis-6:30pm Quddiesa tal-Ewwel Tqarbina.
- 24 It-Tnejn **It-Twelid ta' Ġwanni I-Battista.** Adorazzjoni tal-Ħniena Divina wara l-Quddiesa tas-6:30pm.
- 26 L-Erbgħa FI-10:00am quddiesa animata mill-Grupp tal-*Mothers Prayers* fil-Kappella tal-Madonna tar-Rużarju fil-Villa Apap Bologna.
- 27 Il-Ħamis Lejlet il-Festa tal-Qalb ta' Ġesù. Fis-6:30pm quddiesa u wara siegħa adorazzjoni bejn is-7:00pm u t-8:00pm.
- 28 Il-Ġimgħa **Festa tal-Qalb ta' Ġesù.**
FI-4:30pm jibda ħin ta' adorazzjoni fis-skiet quddiem Ġesù Ewkaristija.
Fis-6:30pm Quddiesa u wara purċissjoni bis-Sagrament bis-sehem tat-tfal tal-Ewwel Tqarbina. Fid-dħul issir Konsagrazzjoni tal-Parroċċa lill-Qalb ta' Ġesù u barka Sagramentali.
- 29 Is-Sibt **Solennità tal-Martirju tal-Appostli San Pietru u San Pawl – L-Imnarja – Festa Pubblika.**
Xieraq li nqaddsu dan il-jum bis-smiġħ tal-quddies.

FI-okkażjoni ta' xahar qabel il-festa titolari ta' Sant'Anna fit-8:00pm ssir attività soċjali fuq is-Simenta. Kulĥadd huwa mistieden. Biljetti mill-Uffiċċju Parrokkjali jew mis-Sagrastija.

- 30 Il-Ħadd **It-13 Ħadd ta' Matul is-Sena. FI-10:15am Quddiesa u Barka fuq l-Omm u t-Tarbija fil-ġuf.**
- 1-5 Lulju **Fis-7:30pm Ġimgħa ta' Tagħlim organizzata mis-Soċjetà tal-Museum fuq is-Simenta. Il-laqgħat jitmexxew mill-membri tal-Museum.**

